

4. San Kalċidonju, Ghawdex

Xi hlewwa hawn quddiemi!
oh x'seher ta' naħiet!
Hawn sewwa sew jissejjah
is-saltna tal-gholjiet!
Għammar u ta' Għajn Ilma,
Gelmus u tal-Ġurdan,
bejniethom firxa wiesgħa
ta' raba' u ta' ħitan!

Ta' Kerċem raħal ċkejken
jixxabbat mal-widien;
ħarrub u tin u bajtar
ihaddru kullimkien;
u 'l hawn u 'l hinn xi mithna
bl-antinni bajdanin;
fil-bogħ'd ta' Pinu l-loġoġ
iġorru l-ilma bnin!

Inħossni ġo presepju
u jiena pastur żgħir,
nithajar illi nofroq
il-mewġ leqqien tax-xgħir,
u ninzel lejn ix-Xlendi
imwieżen fuq masluġ,
infittex qalb is-siġar
tal-qasab u ż-żebbuġ,

Ġewwa xi għar xehbieni
imkennen ġewwa l-wied,
Tarbija ġo maxtura
fil-hlewwa tal-Milied;
madwarha qatgħa twajba
ta' rghajja ferħanin
imellisu merħla bajda,
u jdoqqu t-tamburlin.